

Script of Morning Gojri News Bulletin 05 April 2026 at 1015Hrs

مارننگ گو جری نیوز بلیٹن مورخہ 0805 اپریل 2026

یوہ آکا شوانی جموں بے محمد امین انجم تیں خبر سُنو۔

Speaker MLAs

جموں کشمیر قانون ساز اسمبلی غا اسپیکر عبدالرحیم راتھر نے کل قانون ساز ممبران غی شان استحقاق اور پروٹوکال غی ضرورت ور زور پایو۔ ویں اسمبلی اجلاس غی اخیر تیارے اک مختصر وقت غا مباحثہ مانہ اپنا خیالات غو اظہار کر رہیا تھا۔ اس ضمن مانہ مباحثہ غے دوران معاملو ممبر اسمبلی پون کمار گپتا نے چایو۔ نائب وزیر اعلیٰ سریندر چودھری نے ایوان مانہ ممبران نانہ یقین دوايو جے ممبران غی شان مہاری بڑی فکر مندی ہے۔ انہاں نے کہیو جے اس سلسلہ مانہ خلاف ورزی کرن آلاں غے خلاف سخت کا روائی کی جائے گی۔

DY CM Bus stand

نائب وزیر اعلیٰ سریندر کمار چودھری نے ل بس اڈہ جموں مانہ نواں تعمیر ہوا ایکن پُل غو افتتاح کیو۔ یوہ پُل پچھلے بہرے سیلاباں غی وجہ نال تباہ ہو گیو تھو۔ تے اک بڑو رابطو بحال کرن غی خاطر اس پُل نانہ ریکارڈ وقت مانہ فر تعمیر کیو گیو۔ اس موقع ور بولتاں واں نائب وزیر اعلیٰ نے کہیو جے یوہ پروجیکٹ خطہ بہر مانہ ٹرانسپورٹ تے گزر بسر نانہ بابدو دے گو۔ انہاں نے عوام غی بہبودی، بنیادی ڈھانچہ غی ترقی تے بشمول ٹریفک انتظام اور گڈیں کھلی کرن سہولت غا سلسلہ مانہ سرکار غا عزم غی فر تصدیق کی۔

LPG Supply

خوراک سول سپلائی تے صارفین امور غا ڈائریکٹر جموں راجیش کمار شون نے جموں مانہ رسوئی گیس تے پیٹرولیم مصنوعات غی سپلائی صورتحال اور اس سلسلہ غا ذخیرہ غو جائزو لین واسطے پہلی جائزہ میٹنگ غی صدارت کی۔ تیل بارے کمپنیاں تے تقسیم کاراں نال میٹنگ غی صدارت کرتاں واں انہاں نے ذخیرہ اندوزی اور کالا بازاری گی روک تھام واسطے سخت نگرانی ور زور پایو۔ انہاں نے روزانہ ذخیرہ غی رپورٹ دین غی ہدایت کی اور رسوئی گیس صارفین غی 100 فیصد ای کے وانی سی مکمل کرن واسطے کہیو۔ تقسیم کاراں نانہ کہیو گیو جے ویں بوہاں ور ڈیلیوری اور قیمت مانہ شفافیت یقینی بناویں۔ اس موقع ور عہدیداراں نے وافر مقدار مانہ رسوئی گیس، پٹرول تے ڈیزل دستیاب ہون غی تصدیق کی تے لوکاں نانہ صلاح دتی جے ویں ناڈریں کیونجے ڈویژن بہر مانہ سپلائی مستحکم ہے۔

Industries West Asia

جموں کشمیر غا محکمہ صنعت و تجارت نے تجارت اور صنعتی تنظیمان نال اک میٹنگ منعقد کی۔ میٹنگ غو مقصد چل رہیا مغربی ایشیا بحران غا اثر غو جائزو لینو تھو۔ اس

میٹنگ غی صدارت کمشنر سیکریٹری وکرم جیت سنگھ نے کی، جس مانہہ توانائی سپلائی للکاراں غی وجہ نال صنعتی کاروائی وراثت غو جائزو لیو گیو۔ اس موقع وراثت عہدیداراں نے ایندھن یقینی بنان واسطے اقدام غی یقین دہانی کرائی۔ صنعتاں نانہہ کہیو گیو جے وین زخیرہ اندوزی تین پریبز کریں، نالے افواہاں تین بچیں۔

JKAACL-Babu Noor

فن ثقافت تے زبانان بارے جموں کشمیر اکیڈمی آف آرٹ کلچر اینڈ لینگویجز نے کل اک تعزیتی میٹنگ منعقد کرے گوجری غا مشہور لکھاڑی تے شاعر بابو نور محمد نور غی موت وراثت افسوس کیو۔ وین گوجری غا چیف ایڈیٹر ڈاکٹر جاوید راہی غا والد تھا۔ مرحوم نور کجھ وقت تین کسری تھا۔ اکیڈمی غا عہدیداراں نے گوجری ادب مانہہ مرحوم غی خدمات یاد کرتاں وائ انہاں نانہہ خراج عقیدت پیش کیو۔ سیکریٹری نے سواگوار کنبہ نال یکجہتی غو اظہار کیو تے مرحوم نانہہ عزت دین واسطے ان غی خدمات وراثت اک سیمینار غو اعلان کیو۔ اس موقع وراثت مقررین نے بابو نور محمد نور نانہہ اک ادبی شخصیت غے طور وراثت یاد کیو، جن غو کم نسلان نانہہ تحریک دے گو۔

Railways Jammu

شمالی ریلویز غی نوین بنائی گئی جموں ڈویژن بون پوری طرح نال کم کرن آلو یونٹ بن گیو ہے۔ اس سلسلہ مانہہ عہدیداراں نے باریں جانکاری دتی۔ ڈویژنل میجسٹریٹ وویک کمار نے کہیو جے بشمول مسافراں واسطے سہولیات مانہہ بہتری حفاظت تے بنیادی ڈھانچہ وغیرہ نانہہ ترجیح وراثت رکھیو گیو ہے۔ اس سلسلہ مانہہ جموں کشمیر پھر مانہہ ریل رابطہ بدھایا گیا ہیں تے وندے بھارت ایکسپریس غی مدد نال سیاحت نانہہ باہدو مل رہیو ہے۔

Poonch Vande Matram

ملک گیر وندے ماترم مہم غا خصوصی مرحلہ مانہہ ضلع پونچھ نے سرا غو درجو حاصل کیو ہے۔ اک مبارکبادی تقریب مانہہ ڈی سی اشوک کمار نے تندہی واسطے عہدیداراں غی عزت افزائی کی۔ کامیابی نال مہم منعقد کرن وراثت مہم غی سرگرمیاں اپ لوڈ کرن واسطے ٹیم غا ممبران نانہہ سند دتی گئیں۔ ڈی سی نے اجتماعی کوششاں غی ستائش کرتاں وائ اس نانہہ ضلع واسطے اک فخر آلی حصول یابی قرار دتو۔ عہدیداراں نے آئندہ قومی شروعاتاں مانہہ سرگرم حصے داری اور اعلیٰ درجہ غی کارکردگی غو عزم فر پکو کیو۔

Weather

محکمہ موسمیات نے پچھلا 24 گھنٹاں غے دوران جموں کشمیر پھر مانہہ بارش غی رپورٹ توری ہے۔ اس سلسلہ مانہہ ضلع راجوری مانہہ سب تین زیادہ 61 ملی میٹر بارش ریکارڈ کی گئی۔ جس تین بعد بٹوت مانہہ 53.8 ملی میٹر، با رہمولہ تے پونچھ مانہہ 45.5/45.5 کٹڑا تے گلبرگ مانہہ 32.2/32.2 ملی میٹر تے اڈھم پور مانہہ 31.7 ملی میٹر بارش درج کی گئی۔ اسے دوران خطہ پھر مانہہ 10 اپریل تک موسم بے ڈھنگو دین غو امکان ہے۔

اس غے نال ہی خبراں غو یوہ بلیٹن ختم ہوؤ۔